




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



දිනය Date	2025.06.26 පැය 1800	දුරකථන අංකය Tel.NO	011-2887973	මගේ අංකය My NO	D/Media/Out/1285/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

**පොලිස් පවුල් සුබසාධක සංගමයේ හා පොලිස් සේවා වනිතා ඒකකයට වැඩබලන සභාපතිවරියක් පත් කෙරේ.**

ශ්‍රී ලංකා පොලිසියේ නිලධාරීන්ගේ සහ ඔවුන්ගේ පවුල්වල සාමාජිකයන් සඳහා සුබසාධක ප්‍රතිලාභ ලබා දෙමින් එහි සාමාජිකයින්ගේ සුභ සිද්ධිය උදෙසා විවිධ වූ වැඩසටහන් සංවිධානය කරනු ලබන පොලිස් පවුල් සුබසාධක සංගමයේ සහ පොලිස් සේවා වනිතා ඒකකයේ අභිනව වැඩබලන සභාපතිනිය ලෙස වැඩබලන පොලිස්පතිතුමාගේ මැතිණිය වන නීතිඥ නිල්මිණී නිටා සමරතුංග මහත්මිය 2025.06.25 වන දින කොළඹ 05 පොලිස් පවුල් සුබසාධක සංගමයේ කායරාලයේදී වැඩ බාර ගන්නා ලදී. මෙම සභාපති ධුරය නිතැතින්ම පොලිස්පතිවරයාගේ මැතිණියට ව්‍යවස්ථානුකූලව හිමි වේ.

පොලිස් නිලධාරීන්ගේ පවුල් වෙනුවෙන් සුභසාධනය සැලසීම උදෙසා 1971 නොවැම්බර් මස 23 වන දින එවකට පොලිස්පතිව සිටි ස්ටැන්ලි සේනානායක මහතාගේ මැතිණිය වූ මායා සේනානායක මහත්මිය විසින් පිහිටු වන ලද අතර මෙම සංගමය මගින් රාජකාරියේදී මියගිය හෝ අබාධිත වූ නිලධාරීන්ගේ දරුවන්ගේ අධ්‍යාපනය වෙනුවෙන් ආධාර ලබාදීම, නිලධාරීන්ගේ අවමංගාලයකදී මූල්‍යම ආධාර ලබාදීම, එහි සාමාජිකයින්ගේ දරුවන්ගේ විශ්ව විද්‍යාල අධ්‍යාපන කටයුතු සඳහා මූල්‍ය ආධාර ලබාදීම, නිලධාරීන්ගේ හදිසි ශල්‍යකර්ම සඳහා මූල්‍ය ආධාර ලබාදීම, ශිෂ්‍යත්ව විභාගය වැනි කඩඉම් විභාග වලින් විශිෂ්ඨ දස්කම් දක්වන දරුවන්ට තිළිණ ප්‍රදානය කිරීම, සුබසාධන වෙළෙඳ කුටි පවත්වාගෙන යාම වැනි කායර්භාරය කිහිපයක් සිදුකරන අතර පොලිස් නිලධාරීන්ගේ දූදරුවන් වෙනුවෙන් පෙරපාසල් ත්‍රිත්වයක් පවත්වාගෙන යාමක්ද සිදුකරනු ලබයි.

මෙම අවස්ථාවට පොලිස් සුභසාධන දිසාව භාර නියෝජ්‍ය පොලිස්පති පද්මිණී වීරසූරිය මහත්මිය හා එම සංගමයේ ගරු ලේකම් පී. විජේසූරිය මහත්මිය ඇතුලු එහි නිලධාරී මහත්ම මහත්මීන් පිරිසක් සහභාගී වූහ.





















පොලිස් මාධ්‍ය කොට්ඨාසය.